

పచ్చి రొయ్యలు
Sea Shrimp
Sea food.. Salmon, Tuna, Cod, Tilapia, Snapper, Shrimp, Lobster, Crab available
linga frozen food, bhatti savargav road, adilabad.
cell: 93813 43925

సముద్రపు చేపలు
Sea Fish
Sea food.. Salmon, Tuna, Cod, Tilapia, Snapper, Shrimp, Lobster, Crab available
linga frozen food, bhatti savargav road, adilabad.
cell: 93813 43925

శనివారం 16-05-2026 పేజీలు : 4 | వెల రు : 2/- | సంపుటి : 1 సంచిక : 200 | ప్రచురణ: తెలంగాణ | ఎడిటర్ : దేవేందర్ నూకల

సీఎం రేవంత్ రెడ్డి మరోమార్ సంచలన వ్యాఖ్యలు

2034 వరకు నేనే ముఖ్యమంత్రిని

- ఆ తరువాత జాతీయ రాజకీయాల్లోకి వెళతా
- రాహుల్ ను ప్రధానిని చేయడమే లక్ష్యంగా పనిచేస్తా
- రాహుల్ తరువాత సెకండ్ ఫ్లేస్ ఆక్రమిస్తా
- సీఎం రేవంత్ రెడ్డి మరోమార్ సంచలన వ్యాఖ్యలు

హైదరాబాద్, మే 23:
2034 వరకు తానే ముఖ్యమంత్రిగా కొనసాగుతానని, ఆ తరువాత జాతీయ రాజకీయాల్లోకి వెళతానని తెలంగాణ ముఖ్యమంత్రి రేవంత్ రెడ్డి స్పష్టం చేశారు. కాంగ్రెస్ అగ్రనేత రాహుల్ గాంధీని ప్రధానిని చేయడమే తన లక్ష్యమని చెప్పారు.



రాహుల్ తరువాత తాను జాతీయ రాజకీయాల్లో సెకండ్ ఫ్లేస్ ను ఆక్రమిస్తానని సంచలన వ్యాఖ్యలు చేశారు.

“రాహుల్ ను ప్రధానిని చేయడమే నా లక్ష్యం, ఆ తరువాత సెకండ్ ఫ్లేస్ ఆక్రమిస్తా”
- సీఎం రేవంత్ రెడ్డి

రైతులకు శుభవార్త..

మే 26న కేరళను తాకనున్న నైరుతి రుతుపవనాలు



- దేశ ప్రజలకు చల్లని కలురు చెప్పిన బిఎండీ
- మే 26న కేరళను తాకనున్న నైరుతి రుతుపవనాలు
- సాధారణం కంటే ఐదు రోజుల ముందే ఎంట్రి అవకాశం
- వ్యవసాయం, ఆర్థిక వ్యవస్థకు రుతుపవనాలే జీవనాడి
- ఎల్ నినో ప్రభావంపై వాతావరణ నిపుణుల ఆందోళన
- జూన్-జూలైలో సాధారణ వర్షాలు కురిసే సూచనలు
- ఆగస్టు-సెప్టెంబర్ లో వర్షపాతంపై ప్రభావం అవకాశం

ప్రశాంతి నిలయం దర్శించుకున్న లోకేశ్

శ్రీ సత్యసాయి జిల్లాలో మంత్రి నారా లోకేశ్ రెండో రోజు పర్యటన కొనసాగుతోంది. శుక్రవారం ఉదయం పుట్టపర్తిలోని ప్రశాంతి నిలయాన్ని మంత్రి సందర్శించారు. ప్రశాంతి నిలయంలో లోకేశ్ కు సత్యసాయి సెంట్రల్ ట్రస్ట్ నిర్వాహకులు స్వాగతం పలికారు. అనంతరం సాయి కుల్యంట్ మందిరంలోని శ్రీ భగవాన్ సత్యసాయి భాషా మహాసమాధిని దర్శించుకున్నారు. ఈ కార్యక్రమంలో మంత్రులు పయ్యపుల కేశవ్, అసగాని సత్యప్రసాద్, ఎమ్మెల్యే ఎంఎస్ రాజు, డీడీపీ స్టేట్ మీడియా కోఆర్డినేట్ రాష్ట్ర కార్యదర్శి బి.వి రాముడు తదితరులు పాల్గొన్నారు. పుట్టపర్తిలో అడ్వాన్స్ డి.వి కాంపౌండ్ ఎయిర్ క్రాఫ్ట్ (ఏఎంసీఏ) తయారీ కేంద్రానికి శంకుస్థాపన కార్యక్రమంలో మంత్రి లోకేశ్ పాల్గొననున్నారు.



ప్రధాని మోదీ పిలుపు..

సుప్రీంకోర్టు పాదుపు చర్యలు



పశ్చిమాసియాలో సంక్షోభం కారణంగా ఇంధనం వాడకాన్ని తగ్గించుకోవాలని దేశ ప్రజలకు ప్రధాని మోదీ సూచించిన విషయం తెలిసిందే. ఈ క్రమంలో సుప్రీం కోర్టు కూడా పాదుపు చర్యలు చేపట్టింది. వారానికి రెండు రోజులు (సోమ, శుక్రవారం) పూర్తి స్థాయిలో వర్షపవల్ విధానంలో విచారణ జరపాలని నిర్ణయించింది. అంతేకాదు, మంగళవారం నుంచి గురువారం వరకు హైబ్రిడ్ విధానంలో విచారణ చేపడతామని, కక్షిదారులు వీలును బట్టి ఎలాగైనా పాల్గొనవచ్చని పేర్కొంది. ఈ మేరకు సుప్రీం కోర్టు సర్దుబాట్ జారీ చేసింది. **పేజి 2లో**

ఎన్నికలు కాగానే పెట్రోల్ ధరలు పెంచారు

మోడీ వైఫల్యానికి ఇది నిదర్శనం మంత్రి పాన్నం ప్రభాకర్ విమర్శ



భార్యతో విభేదాలు.. నాలుగేళ్ల కుమార్తెను బావిలో పడేసిన తండ్రి



కోరుకోండ: తూర్పు గోదావరి జిల్లా కోరుకోండ మండలంలో దారుణం చోటుచేసుకుంది. భార్యపై కోపంతో కుమార్తెను కడతేర్పాడు ఓ కర్కశ తండ్రి. కోరుకోండ మండలంలోని గాడరాడకు చెందిన రామవరపు రాజు, నీలిమ దంపతుల మధ్య గత కొంత కాలంగా గొడవలు జరుగుతున్నాయి. ఈ క్రమంలో భార్యపై కోపంతో.. తన రెండో కుమార్తె లహరి (4)ని బావిలో పడేసి హత్య చేశారు. సమాచారం తెలుసుకున్న పోలీసులు ఘటనా స్థలానికి చేరుకొని చిన్నారి మృతదేహాన్ని ఆసుపత్రికి తరలించారు. కేసు నమోదు చేసి దర్యాప్తు చేస్తున్నట్లు కోరుకోండ పోలీసులు తెలిపారు. **పేజి 2లో**

ఘోరం: ముంబయి మాఫియాలో చేరేందుకు తల్లిని కిరాతకంగా చంపేసి..



రాజం గ్రామీణం: సవ మాసాలు మోసి అల్లారు ముద్దుగా పెంచుకున్న కుమారుడే ఆ తల్లిపాటిల శాపంగా మారాడు. ‘అలవాట్లు మార్చుకో.. క్రమశిక్షణతో బతుకు.. బాగా చదువుకో..’ అని చెప్పిన తల్లి మాటలు ఆ కుమారుడికి రుచించలేదు. **పేజి 2లో**

పెట్టుబడుల ఆకర్షణతో యువతకు ఉపాధి అవకాశాలు: శ్రీధర్ బాబు



సంగారెడ్డి: పెట్టుబడుల ఆకర్షణ ద్వారా యువతకు ఉపాధి అవకాశాలు కల్పించేందుకు కృషి చేస్తున్నామని తెలంగాణ మంత్రి శ్రీధర్ బాబు అన్నారు. 2047 నాటికి 3 ట్రిలియన్ డాలర్ల ఆర్థిక వ్యవస్థగా ఎదిగేందుకు ప్రభుత్వం చర్యలు తీసుకుంటోందని చెప్పారు. సంగారెడ్డి జిల్లా తోగర్ పల్లిలో కేజీఎన్ పరిశ్రమకు మంత్రులు శ్రీధర్ బాబు, దామోదర రాజనర్సింహ శంకుస్థాపన చేశారు. ఈ సందర్భంగా నిర్వహించిన కార్యక్రమంలో శ్రీధర్ బాబు మాట్లాడారు. “పరిశ్రమలు, పెట్టుబడుల కోసం పారిశ్రామికవేత్తలను ఆహ్వానిస్తున్నాం. జహీరాబాద్ లో నిమ్మ మాన్యుఫ్యాక్చర్స్ కోల్ కోసం ఇప్పటికే చర్యలు చేపట్టాం. ఈ ప్రాంతాన్ని పారిశ్రామిక కారిడార్ గా ఏర్పాటు చేసేందుకు చర్యలు చేపట్టాం. యువత నైపుణ్యాలు మెరుగుపర్చి రాష్ట్రాన్ని శక్తిమంతంగా మార్చేందుకు పలు కార్యక్రమాలు చేపడుతున్నాం” అని శ్రీధర్ బాబు వివరించారు.

భోజ్ శాల ఆలయం హిందువులదే:

మధ్యప్రదేశ్ హైకోర్టు కీలక తీర్పు



ఇందిరమ్మ ఇండ్ల మంజూరు నిరంతర పక్రియ

- జూన్ 2న ఆదిలాబాద్ నుంచి రెండో విడత ప్రారంభం
- గూడులేని ప్రతి పేద కుటుంబానికి సొంత ఇల్లు
- జాయింట్ సర్వే తో భూ సరిహద్దు వివాదాలకు శాశ్వత పరిష్కారం
- పౌరసంబంధాల శాఖల మంత్రి పాంగులేటి శ్రీనివాసరెడ్డి



పేద కుటుంబానికి సొంత ఇల్లు అనేది దేశంలో ఏ రాష్ట్ర ప్రభుత్వం కూడా ఇప్పటికే పరిపూర్ణంగా మూల్యాంకనం చేయలేదు, అది వారి ఆత్మగౌరవానికి, భద్రమైన భవిష్యత్తుకు ప్రతీకని రాష్ట్ర రెవెన్యూ, గృహ నిర్మాణ, సమాచార పౌరసంబంధాల శాఖల మంత్రి పాంగులేటి శ్రీనివాసరెడ్డి అన్నారు. ముఖ్యమంత్రి రేవంత్ రెడ్డి నాయకత్వంలోని ప్రజా ప్రభుత్వం ఇందిరమ్మ ఇండ్ల మంజూరు నిరంతరం కొనసాగించే పత్రియాగా చేపట్టిందన్నారు. గూడులేని ఆర్థికైన ప్రతి పేద కుటుంబానికి సొంత ఇల్లు సమకూర్చడమే లక్ష్యంగా ప్రజా ప్రభుత్వం పనిచేస్తున్నదని స్పష్టం చేశారు. **పేజి 2లో**

అసెంబ్లీ ముట్టడికి వెళ్తున్నారనే నెపంతో తెలంగాణ ఉద్యమకారుల అక్రమ అరెస్టులను ఖండిస్తున్నాం

- నాగర్ కర్నూల్ జిల్లా టీజేపీసీ కన్వీనర్ నాసరయ్య, ప్రీటమ్ ఫైటర్ శ్రీనివాస్

ఈకాలం
తెలంగాణ ముఖ్యమంత్రి రేవంత్ రెడ్డి గారు తెలంగాణ ఉద్యమకారులను అక్రమ అరెస్టులు చేసి పోలీస్ స్టేషన్లకు తరలించడం జేపీసీ నేతలును, ప్రభుత్వ తీరుపై అగ్రహం వ్యక్తం చేశారు. రేవంత్ రెడ్డి ప్రభుత్వం ఎన్నికల హామీలలో భాగంగా సోనియా గాంధీ, రాహుల్ గాంధీ చేత తెలంగాణ ముఖ్యమంత్రి రేవంత్ రెడ్డి గారు ఉద్యమకారులకు పెన్షన్లను సౌకర్యం 25000 మరియు 250 చదరపు గజాల ఇంటి స్థలంతో పాటు ఇందిరమ్మ ఇల్లు ప్రభుత్వ ప్రశంసాపత్రాలు, రైలు, బస్సు పాసులు, మరియు ఆరోగ్య భీమా కల్పించానని అట్టి హామీని



నెరవేర్చాలని, ఉద్యమకారులు శాంతియుతంగా గత రెండున్నర సంవత్సరాలుగా ప్రభుత్వాన్ని ఇచ్చిన మాట నిలబెట్టుకోవాలని డిమాండ్ చేస్తుంటే తీవ్రవాదుల కంటే హీనంగా ఉద్యమకారులను అరెస్టు చేయడం ఎంతవరకు సమంజసం కాదు అన్నారు. 02.06.2026 రాష్ట్ర అవతరణ దినోత్సవ సందర్భంగా

ఉద్యమకారులకు ఇచ్చిన హామీ రేవంత్ రెడ్డి ప్రభుత్వం నెరవేర్చకుంటే ఉద్యమకారుల ఉద్యమాన్ని తీవ్రతరం చేసి సాధించుకునే దిశగా ముందుకెళ్తామని ప్రభుత్వాన్ని హెచ్చరించారు. ఒకవక్క ఉద్యమకారులు అర్థికంగా నష్టపోయి కుటుంబాలను పోషించుకోలేని స్థాయిలో తీవ్ర దుర్భర జీవితాలు అనుభవిస్తూ రోగాల బారినపడి అనేక మంది ఉద్యమకారులు మరణిస్తుంటే ప్రభుత్వానికి పట్టడా అని ఆగ్రహం వ్యక్తం చేశారు. ఉద్యమకారుల పట్ల కాలయాపన చేస్తే ఊరుకునే ప్రసక్తే లేదని ఎంతకైనా తెగించి తీరుతామని వారు అన్నారు. జార్జండ్ తరహాలో ఉద్యమకారులను ఆదుకోవాల్సిన అవసరం రేవంత్ ప్రభుత్వం పై ఉందని వారు గుర్తు చేశారు.

ఎమ్మెల్యే వంశీ కృష్ణ అహంకార పూరిత తీరుపై తీవ్ర నిరసన

- ఇరువర్గాల మధ్య తోపులాట... దళాల చేతుల్లో మోసపోతున్న రైతులు

ఈకాలం
నాగర్ కర్నూల్ జిల్లా అచ్చంపేట నియోజకవర్గం పంగూర్ మండల కేంద్రంలో వడ్ల కొనుగోలు కేంద్రం ప్రారంభోత్సవానికి వచ్చిన స్థానిక ఎమ్మెల్యే వంశీకృష్ణ గారు రైతుల పట్ల, ప్రతిపక్ష నాయకుల పట్ల ప్రదర్శించిన అహంకారపూరిత, బాధ్యతారహిత తీరును బిజెపి నాయకులు తీవ్రంగా ఖండించారు. మొక్కజొన్న కొనుగోలు కేంద్రం ప్రారంభించి నెల రోజులు కావచ్చున్నా ఇంకా రైతుల నుంచి కొనుగోలు ఎందుకు చేయడం లేదని భారతీయ జనతా పార్టీ ఆధ్వర్యంలో ఎమ్మెల్యే ని ప్రజాస్వామ్యబద్ధంగా

ప్రశ్నించగా రైతుల సమస్యపై సమాధానం చెప్పాల్సిన ఎమ్మెల్యే మీ మోడిని కొనమను పో అంటూ అత్యంత దురుసుగా, అహంకారంతో మాట్లాడుతూ.. పంగూరు బీజెపీ మండల అధ్యక్షుడు ఆనంద్ రెడ్డి గారిని నెట్టివేయడం ఆయన అహంకారానికి పరాకాష్ట. కాంగ్రెస్ గుండాలు దౌర్జన్యం ఎమ్మెల్యే పీఎ మరీయు కాంగ్రెస్ గుండాలు సైతం బీజెపీ కార్యక్రమాలపై దౌర్జన్యానికి దిగి, వారిని తోసివేశారు. దళాల పాలపుతున్న రైతులను కాంగ్రెస్ ప్రభుత్వ చేతగానితనం వల్ల, అధికారుల నిర్లక్ష్యం వల్ల వడ్ల, మొక్కజొన్నలు కొనుగోలు చేయకపోవడంతో రైతులు దళాల చేతుల్లో తీవ్రంగా మోసపోతున్నారు. ఆరుగాలం శ్రమించి పండించిన పంటకు సరైన సమయంలో కొనుగోళ్లు జరగక రైతులు కన్నీరు పెడుతుంటే, స్థానిక ఎమ్మెల్యే ఇలా నిర్లక్ష్యంగా,



అహంకారంతో మాట్లాడటం సిగ్గుచేటు. ఎమ్మెల్యే తీరును, కాంగ్రెస్ పార్టీ అవలంబిస్తున్న గుండా రాజకీయాలను తీవ్రంగా ఖండిస్తూ వెంటనే వడ్ల, మొక్కజొన్నల కొనుగోళ్లను వేగవంతం చేసి రైతులను ఆదుకోవాలని, దళాల దోపిడీని అరికట్టాలని డిమాండ్ చేశారు. రైతులకు న్యాయం జరిగే వరకు భారతీయ జనతా పార్టీ పోరాటం సాగిస్తూనే ఉంటుందని బిజెపి నాయకులు పేర్కొన్నారు.

కొత్తగూడెం ఏరియాలో మల్టీ డిపార్ట్మెంటల్ వివిధ విభాగాల అధి పతులతో సమీక్ష

ఈకాలం
సింగరేణి :కొత్తగూడెం ఏరియా జిఎం కార్యాలయం నందు మల్టీ డిపార్ట్మెంటల్ టీమ్ సమావేశం నిర్వహించడం జరిగింది. ఈ సమావేశం లో సంస్థ అమలు చేస్తున్న సంక్షేమ కార్యక్రమాలు, ఉద్యోగుల బద్రతా ప్రమాణాలు, మరియు కంపెనీ ముందున్న సవాళ్ళు , నాణ్యతతో కూడిన బొగ్గును సరఫరా చేయడం వంటి విషయాలు చర్చించడం జరిగింది అలాగే 2026 --27 సంవత్సరానికి గాను సింగరేణి సంస్థ వ్యాప్తంగా 680 లక్షల టన్నుల బొగ్గు ఉత్పత్తి ని నిర్దేశించడం జరిగిందని, అందులో భాగంగా కొత్తగూడెం ఏరియాకు గాను 22.50,(బి వి కె కి 2.50 వి కె సి ఎం కి 20.00) లక్షల టన్నుల బొగ్గు ఉత్పత్తి లక్ష్యాలను నిర్దేశించారని తెలియజేశారు. సింగరేణి వ్యాప్తంగా అన్నీ ఏరియాలలో ఈ ఆర్థిక సంవత్సరానికి నిర్దేశించిన ఉత్పత్తి లక్ష్య సాధన గురించి , ఈ నెల 18వ తేదీ నుండి అన్ని గనులు విభాగాలలో, మల్టీ డిపార్ట్మెంటల్ టీమ్ లు సమావేశాలను నిర్వహించి తద్వారా అధికారులు ఉద్యోగుల సలహాలు, సూచనలు తీసుకొని వాటి ద్వారా భద్రత తో కూడిన వార్షిక లక్ష్యాలను చేదించే దిశగా ప్రణాళిక




సిద్ధం చేయడం జరుగుతుందని ఏరియా జిఎం ఎం.ఫాలెమ్ రాజా తెలిపారు. గనులు విభాగాల ఎండీటీ మీటింగ్ ప్రణాళిక ఈ విధంగా ఉన్నాయి. 18 మే ఉదయం గంటలకు పివీకే 5 ఇంక్షెన్ గని యందు మొదటి షిఫ్ట్ మధ్యహ్నం 3 గంటలకు(రెండవ షిఫ్ట్). 21 మే : మధ్యహ్నం 3.00 గంటలకు జిఎం కార్యాలయం నందు 22 మే : ఉదయం 7గంటలకు వి కె సి ఎం ఏరియా స్టోర్ , మధ్యహ్నం 3.00 గంటలకు సివిల్ డి ఎస్ డి పీసీ , ఎంసీటీసీ ఆర్ డీ పీ డిస్కెన్సరీ నందు. 23 మే : ఉదయం 7 గంటలకు ఆర్ సీ హెచ్ పీ , 11గంటలకు ఏరియా వర్క్ షాప్ నందు సమావేశాలను నిర్వహించడం జరుగుతుందని



తెలియజేశారు . ఈ సమావేశంలో జిఎం తో పాటు , (ఎస్.ఓ.టు జిఎం) కోటిరెడ్డి , ఏజిఎం (సివిల్) రామకృష్ణ , డిజిఎం (ఐఈడి) యోహన్ , ఏజిఎం (పైసాన్స్) బీబత్స , పీవీకే ఏజెంట్ రామ్ భరోస్ మెహతో , ఏరియా సేఫ్టీ ఆఫీసర్ ముక్తపాటి వెంకటేశ్వర్లు , డిజిఎం (ఈఎం) ఏరియా వర్క్ షాప్ క్రిస్టోఫర్ , పర్సనల్ మేనేజర్ తిరుపతి , (ఆర్.సి.హె.చ్.పీ) ఇంచార్జ్ ఆజీరా శ్రీనివాస్ , (ఏఐటీయూసీ) బ్రాంచ్ కార్యదర్శి వి. మల్లికార్జున రావు (ఏఐటీయూసీ) అసిస్టెంట్ బ్రాంచ్ సెక్రటరీ గట్టయ్య , (ఐఎన్ టీయూసీ) వైస్ ప్రెసిడెంట్ ఎం.డి. రజాక్ , ఇతర విభాగాల అధికారులు పత్రికా మిత్రులు పాల్గొన్నారు.

స్వయంకృషి మండల సమైక్య ఆడిటవంద శాతం

ఈకాలం
మహబూబాబాద్ జిల్లా దంతాలపల్లి మండలంలో స్వయంకృషి మండల సమైక్య తో పాటు మండల పరిధిలోని 31 గ్రామ సంఘాల 2025- 2026 వార్షిక ఆడిట్లు ఆడిటర్ బాబు రావు శుక్రవారం నిర్వహించారు సంవత్సరంలో జరిగిన ఆర్థిక లావాదేవీలను బ్యాంక్ స్టేట్మెంట్ ప్రకారం పరిశీలించి రిపోర్టు తయారు చేయడం జరిగింది ఈ కార్యక్రమంలో డిఆర్పిఎ ఏపీఎం చిలుక సంజీవరావు, కమ్యూనిటీ కోఆర్డినేటర్లు సత్యనారాయణ, భీముడు, ఎమ్మెస్ ఎ లింగయ్య, విలేజ్ ఆర్గనైజేషన్ అసిస్టెంట్లు చిల్ల నిరంజన్, రామ మంజుల, పద్మ, శ్రీదేవి, కరుణ, తదితరులు పాల్గొన్నారు.



తెలియజేశారు . ఈ సమావేశంలో జిఎం తో పాటు , (ఎస్.ఓ.టు జిఎం) కోటిరెడ్డి , ఏజిఎం (సివిల్) రామకృష్ణ , డిజిఎం (ఐఈడి) యోహన్ , ఏజిఎం (పైసాన్స్) బీబత్స , పీవీకే ఏజెంట్ రామ్ భరోస్ మెహతో , ఏరియా సేఫ్టీ ఆఫీసర్ ముక్తపాటి వెంకటేశ్వర్లు , డిజిఎం (ఈఎం) ఏరియా వర్క్ షాప్ క్రిస్టోఫర్ , పర్సనల్ మేనేజర్ తిరుపతి , (ఆర్.సి.హె.చ్.పీ) ఇంచార్జ్ ఆజీరా శ్రీనివాస్ , (ఏఐటీయూసీ) బ్రాంచ్ కార్యదర్శి వి. మల్లికార్జున రావు (ఏఐటీయూసీ) అసిస్టెంట్ బ్రాంచ్ సెక్రటరీ గట్టయ్య , (ఐఎన్ టీయూసీ) వైస్ ప్రెసిడెంట్ ఎం.డి. రజాక్ , ఇతర విభాగాల అధికారులు పత్రికా మిత్రులు పాల్గొన్నారు.

ప్రజా సమస్యల పరిష్కారం చేయాలి,

అధికారులకు వినతి పత్రం



ఈకాలం
ప్రజా సమస్యల పరిష్కారం చేయాలని సారపాక మేజర్ గ్రామపంచాయతీలో అధికారులకు వినతి పత్రం ఇవ్వడం జరిగింది. గతంలో సుందరయ్య నగరంలో సీసీ రోడ్డు వేశారు ఇంకా కొన్ని రోడ్లు మిగిలిపోయాయి ఆ రోడ్లను వెంటనే వేయాలని వర్షాకాలం రాబోతుందని మళ్ళీ ఆ రోడ్లన్నీ బురద అవుతాయని వెంటనే ఆ సమస్యను పరిష్కరించాలని వ్యవసాయ కార్మిక సంఘం మండల కార్యదర్శి ఎస్సె అబిద్ అధికారులు కోరింది అంతేకాదు జాతీయ గ్రామీణ ఉపాధి హామీ పని రెండు ఫోటోలు తీసి వద్దతి రద్దు చేయాలని కళ్ళు తీసి వద్దతి రద్దుచేసి పాత వద్దతిలోని పని చేపించాలని అర్జిత కలిగిన వారికి జాబ్ కార్డులు ఇవ్వాలని పెండింగ్ బిల్లులు వెంటనే కనకం వెంకటేశ్వర్లు ఇవ్వాలని కోరారు ఈ కార్యక్రమంలో కనకం వెంకటేశ్ నాగమణి సహేదా రమ ముంగి లక్ష్మి మౌలాంబి షాకిర్ తదితరులు పాల్గొన్నారు

చిన్నారుల మరణాలపై చిల్డ్రెన్ రివ్యూ కార్యక్రమం

ఈకాలం
కొత్తగూడెం :జిల్లా వైద్య ఆరోగ్య శాఖ అధికారి డా తుకారాం రాథోడ్ ఆదేశాల మేరకు, జిల్లా చైల్డ్ హెల్త్ అండ్ ఇమ్మ్యూనిజేషన్ అధికారి డా ప్రతాప్ సమక్షంలో జిల్లా డి యం ఎస్ ఓ కార్యాలయంలో



ఏప్రిల్ నెలకు సంబంధించిన చిన్నారుల మరణాలపై చిల్డ్రెన్ రివ్యూ కార్యక్రమం నిర్వహించబడింది. సమావేశంలో చిన్నారుల మరణాలకు సంబంధించిన వివరాలను సమగ్రంగా పరిశీలించి, మరణాలకు దారితీసిన కారణాలపై విచారణ చేపట్టారు. భవిష్యత్తులో ఇలాంటి మరణాలను నివారించేందుకు అవసరమైన చర్యలపై వైద్య అధికారులకు సూచనలు అందజేయబడినవి. అనంతరం జిల్లా వైద్య ఆరోగ్య శాఖ అధికారి మాట్లాడుతూ మాతృ శిశు మరణాలను నివారించేందుకు ఆరోగ్య సిబ్బంది అందరూ సమిష్టిగా పనిచేయాలని సూచించారు. అలాగే గర్భిణీలు బాలింతలకు ప్రసవం అనంతరం పిల్లలు రెండు సంవత్సరాలు వయస్సు వచ్చే వరకు నిరంతర ఆరోగ్య విద్య, పోషకాహార సూచనలు వైద్య సేవలపై అవగాహన కల్పించాలని వివరించారు. ఈ కార్యక్రమంలో మెడికల్ ఆఫీసర్లు, సి హెచ్ ఓ నాగభూషణం ఇతర ఆరోగ్య సిబ్బంది పాల్గొన్నారు.

బల్లూర్ మండల జినుకుంట గ్రామంలో కాంగ్రెస్ పార్టీ గ్రామ కమిటీ ఎన్నిక

గ్రామ అధ్యక్షునిగా గోరంట్ల తిరుపతయ్య ఏకగ్రీవం

ఈకాలం
నాగర్ కర్నూలు జిల్లా అచ్చంపేట నియోజకవర్గం బల్లూరు మండలం జినుకుంట గ్రామంలో శుక్రవారం రోజు కాంగ్రెస్ పార్టీ అచ్చంపేట స్థానిక



ఎమ్మెల్యే డాక్టర్ చిక్కూడు వంశీకృష్ణ ఆదేశాల మేరకు గ్రామ కమిటీ వేయడం జరిగింది. గ్రామ అధ్యక్షునిగా గోరంట్ల తిరుపతయ్య ను ఏకగ్రీవంగా ఎన్నుకోవడం జరిగింది. సందర్భంగా గ్రామ అధ్యక్షునిగా ఎన్నికైన గోరంట్ల తిరుపతయ్య మాట్లాడుతూ తనమీద సమ్మతంతో గ్రామ అధ్యక్షునిగా ఎన్నుకున్నందుకు గాను నాయకులకు, కార్యక్రమాలకు, గ్రామస్తులకు కృతజ్ఞతలు తెలిపారు. పార్టీని బలోపేతం చేయడానికి గ్రామస్తులకు అన్నివేళలా అందుబాటులో ఉంటానని హామీ ఇచ్చారు. ఈ కార్యక్రమంలో బల్లూరు మండల కాంగ్రెస్ పార్టీ అధ్యక్షుడు చల్లమల్ల రాంప్రసాద్ గౌడ్, మాజీ ఎంపీపీ అరుణా నరసింహ రావు , డిసిసి కార్యదర్శి ఖదీర్, మండల ప్రధాన కార్యదర్శి బలరాం నాయక్, బీసీ సెల్ కొండా శివ గౌడ్, మాజీ ఉపసర్పంచ్ గుండూరు కృష్ణయ్య , సీనియర్ నాయకులు ఆకుతోట శ్రీనివాసులు ,మామిళ్ళ శ్రీను, గోరటి వీరయ్య కాంగ్రెస్ పార్టీ కార్యక్రమాల తదితరులు పాల్గొన్నారు.



కురుప్టు విడుదలకు ముందే ఇబ్బందులు చివరి నిమిషంలో షోలు రద్దు

తమిళ స్టార్ హీరో సూర్య నటించిన తాజా చిత్రం కురుప్టు విడుదలకు ముందే అనూహ్య ఇబ్బందుల్లో చిక్కుకుంది. దర్శకుడు ఆర్ జి బాలాజీ తెరకెక్కించిన ఈ సినిమాను తెలుగులో 'వీరభద్రుడు' పేరుతో విడుదల చేయాలని ప్లాన్ చేశారు. త్రిష కృష్ణన్ హీరోయిన్గా నటించిన ఈ చిత్రం మే 14న ప్రపంచవ్యాప్తంగా గ్రాండ్ రిలీజ్ కావాల్సి ఉండగా.. చివరి నిమిషంలో షోలు రద్దు కావడంతో అభిమానులు నిరాశ చెందుతున్నారు. షెడ్యూల్ ప్రకారం గురువారం ఉదయం నుంచే థియేటర్లలో షోలు ప్రారంభం కావాల్సి ఉంది. కానీ విడుదలకు ముందు ఆర్థికపరమైన చిక్కులు తలెత్తడంతో మార్చింగ్ షోలు నిలిపివేయటం సమాచారం. తమిళనాడులో ప్రత్యేక షోలకు అనుమతులు వచ్చినప్పటికీ, అవి కూడా రద్దు కావడం సిని వర్గాల్లో చర్చనీయాంశమైంది. ప్రస్తుతం తమిళనాడు ముఖ్యమంత్రిగా ఉన్న విజయ్ ప్రభుత్వం ఉదయం 9 గంటల సైవల్ షోలకు పరిషత్ ఇచ్చినట్లు ప్రచారం జరిగింది. అయితే అన్ని ఏర్పాట్లు పూర్తయిన తర్వాత కూడా ఒక్క షో పడకపోవడం అభిమానులను ఆశ్చర్యానికి గురిచేసింది. ఐక్స్ఎఫ్లో ఉదయం ఆటలకు సంబంధించిన ఐకింగ్ కనిపించకపోవడంతో పాటు, తెలుగు రాష్ట్రాల్లో కూడా పలు థియేటర్లలో మార్చింగ్ షోలు క్యాన్సిల్ అయ్యాయి. మ్యాట్నీ షోల ఐకింగ్ కూడా రద్దు చేసినట్లు సమాచారం. ఓవర్సీస్లో కూడా పరిస్థితి ఇలాగే ఉంది. అమెరికాలో ఫ్రీమియర్ షోలు నిలిపివేయడంతో పాటు, వీరిందే ఐకింగ్పై కూడా అనిశ్చితి నెలకొంది. దీంతో సినిమా రిలీజ్పై సందిగ్ధత కొనసాగుతోంది. ఈ పరిణామాలపై నిర్మాత ఎన్ఆర్ ప్రభు సోషల్ మీడియాలో స్పందించారు. 'అనివార్య కారణాల వల్ల ఉదయం 9 గంటల ప్రదర్శనలు రద్దు చేయబడ్డాయి. అందరికీ మా హృదయపూర్వక క్షమాపణలు' అంటూ ట్వీట్ చేశారు. అయితే తదుపరి షోలు ఎప్పుడు ప్రారంభమవుతాయన్న విషయంపై మాత్రం స్పష్టత ఇవ్వలేదు. (టీమ్ వారియర్ పిక్చర్స్ బ్యానర్పై తెరకెక్కిన ఈ సినిమాకు సంబంధించి నిర్మాతల పాత బకాయిలే ప్రస్తుతం సమస్యలకు కారణమయ్యాయని ఇండస్ట్రీ వర్గాలు చెబుతున్నాయి.

కేడే ట్రైలర్ విడుదల

డ్రామ్ నర్తా హీరోగా ప్రేమ్ దర్శకత్వంలో తెరకెక్కిన చిత్రం 'కేడే. డి డెవిల్' మే 15న ప్రేక్షకుల ముందుకు రానుంది. సంజయ్ దత్ కీలకపాత్రలో నటించారు. తాజాగా దీని తెలుగు ట్రైలర్ను చిత్రబృందం విడుదల చేసింది. 'ఇది అంతం కాదు.. ఆరంభం' అని డ్రామ్ తన డైలాగులతో ఆకట్టుకుంటున్నారు. ఈ సినిమాలోని ఓ పాట పలు వివాదాలకు కారణమైన విషయం తెలిసిందే. దాన్ని అన్ని సోషల్ మీడియా వేదికల్లోనూ తొలగించారు. దీంతో తెలుగులో ఆ పాటను ఉంచుతారా లేదా అనేది అసక్తికరంగా మారింది.



వాళ్లందరూ మనిల్లో అద్దాలు లేవనుకుంటారేమో : టబు

సిని పరిశ్రమలోని నటీమణుల వయసుపై సమాజం అనవసరంగా ఎక్కువ దృష్టిపెడుతోందని ప్రముఖ నటి టబు అన్నారు. మహిళలు సాధిస్తోన్న విజయాల కంటే ఏజ్ గురించే ఎక్కువగా మాట్లాడుకుంటున్నారని అసహనం వ్యక్తం చేశారు. వయసు పెరుగుతున్న విషయాన్ని ఎలాంటి మొహమాటం లేకుండా అమ్మాయిలు అంగీకరిస్తుంటే.. బయట ప్రపంచం మాత్రం దాని గురించి ఎక్కువగా చర్చిస్తోందన్నారు. తాజాగా ఓ ఇంటర్వ్యూలో ఆమె ఈ విషయంపై స్పందించారు. "మీ వయసుపై మీకున్నా ఇతరులకే ఎక్కువ ఆందోళన ఉంటుంది. ఇంట్లో అద్దం లేనట్లుగా వచ్చి మీకు చూపించాలని చూస్తారు. వయసు పెరగడం ఒక్క రోజులో జరిగే మార్పు కాదని మనకు అర్థం అవుతూనే ఉంటుంది. ఈరోజు 20 ఏళ్ల వయసులో నిద్రపోతే లేపటికి అది 45 ఏళ్ల వయసుకు చేరదు కదా" అని అన్నారు. ముఖ్యంగా సిని రంగంలో హీరోయిన్ల వయసుపై అధిక విమర్శలు రావడం బాధాకరమని టబు అభిప్రాయపడ్డారు. ఇక సినిమాలను తిరస్కరించే విషయంలో కూడా తాను ఎప్పుడూ నిజాయితీగా ఉంటానని టబు తెలిపారు. "సినిమా చేయకూడదనుకుంటే అసలు కారణం చెప్పొద్దు. డేట్స్ లేవని చెప్పి వెళ్లిపోమని చాలామంది నాకు సలహా ఇచ్చారు. కానీ నాకు స్ట్రెస్ట్ నచ్చకపోతే నచ్చలేదనే చెప్పేస్తా" అని పేర్కొన్నారు. ప్రస్తుతం ఆమె నటించిన 'భూత్ బంగా' ఆదరణ సొంతం చేసుకుంటోంది. విజయ్ సేతుపతి హీరోగా పూరి జగన్నాథ్ దర్శకత్వంలో తెరకెక్కుతోన్న 'స్లమ్ డాగ్'లో టబు నటిస్తున్నారు. దీనితో పాటు నాగార్జున 100వ చిత్రంలోనూ ఆమె కీలక పాత్రలో కనిపించనున్నారు.



కేన్స్ లో అలియా హెయియలు

సినిమాల్లో తనదైన నటనతో ఆకట్టుకుంటూనే.. అవకాశం వచ్చిన ప్రతిసారి పలు అంతర్జాతీయ వేడుకలలో తళుక్కున మెరుస్తుంటుంది బాలీవుడ్ అందాల తార అలియా భట్. ఇప్పుడూమె మరోసారి ప్రతిష్టాత్మక కేన్స్ చిత్రోత్సవాలకి హాజరై తన స్టైలిష్ లుక్ తో ఆకట్టుకుంది. ఇటీవలే ప్రారంభమైన ఈ వేడుకల్లో సింక్ షేడ్ లోని గౌను ధరించి రెడ్ కార్పెట్ హెయిలొలికించింది తార. ఈ సందర్భంగా అలియా భారతీయ బాక్సాఫీస్ వద్ద కేవలం పురుష ఆడియన్స్ ను మాత్రమే లక్ష్యంగా చేసుకొని సినిమాలు తీయడాన్ని ప్రశ్నించింది. "ప్రపంచవ్యాప్తంగా 'బార్నీ' లాంటి మహిళా ప్రాధాన్య చిత్రాలు భారీ విజయాన్ని సాధిస్తున్నాయి. కానీ భారత్ లో మాత్రం ఎప్పుడూ హీరో ప్రాధాన్యం కలిగిన చిత్రాలే ఎక్కువగా తీస్తున్నారు. 75 శాతం సినిమాలు మాన్ ఆడియన్స్ ను దృష్టిలో పెట్టుకొని రూపొందిస్తున్నారు. మరి మహిళా ప్రేక్షకుల సంగతేంటి? వారికి కావాల్సిన సినిమాలు ఎవరు తీస్తారు? నేను హీరో ప్రధానంగా సాగే యాక్షన్ సినిమాలు తీయొద్దని చెప్పడం లేదు. కానీ సినిమాలు ఒక పద్ధతి కోసం మాత్రమే కాదని.. అందరి కోసం రూపొందించాల్సిన అవసరం ఉందని చెబుతున్నా. సినిమాల్లో ప్రధాన పాత్రలో హీరో నటిస్తున్నారా? లేక హీరోయిన్ నటించా? అనేది ప్రేక్షకులు చూడరు. వాళ్లు కథను మాత్రమే చూస్తారు. భవిష్యత్తులో మహిళా ప్రధాన పాత్రలతో మరిన్ని థియేట్రీకల్ చిత్రాలు రావాలని ఆశిస్తున్నాన"ని చెప్పుకొచ్చింది అలియా.



మైసా కోసం రష్మిక ప్రత్యేక ట్రైలింగ్

స్టార్ హీరోయిన్ రష్మిక మందన్న ప్రస్తుతం వరుస భారీ ప్రాజెక్టులతో పుల్ బిజీగా ఉన్నారు. ముఖ్యంగా ఆమె నటిస్తున్న యాక్షన్ డ్రామా 'మైసా'పై ఇప్పటికే సిని ప్రేక్షకుల్లో మంచి ఆసక్తి నెలకొంది. తాజాగా ఈ సినిమాకు సంబంధించిన కేరళ షెడ్యూల్ పూర్తి చేసిన రష్మిక.. అక్కడి అనుభవాలను సోషల్ మీడియాలో అభిమానులతో పంచుకోవడంతో అవి వైరల్ గా మారాయి. కొచ్చిలో జరిగిన మాటింగ్ గురించి రష్మిక చేసిన పోస్టులు ఇప్పుడు నెటింట్ చర్చనీయాంశంగా మారాయి. ప్రకృతి అందాలు, అడవులు, జలపాతాలు, ఎత్తైన కొండలు, వర్షాల మధ్య సాగిన మాటింగ్ తనకు జీవితాంతం గుర్తుండిపోయే అనుభవమని ఆమె వెల్లడించారు. ప్రత్యేకంగా ఎత్తైన ప్రదేశాలంటే తనకు భయం ఉన్నప్పటికీ.. 'మైసా' సినిమాలో యాక్షన్ సన్నివేశాల కోసం ఆ భయాన్ని ఎదుర్కొంటూ సైవల్ ట్రైనింగ్ తీసుకున్నారని రష్మిక తెలిపారు. మాటింగ్ సమయంలో అడవుల్లో ట్రెకింగ్, ఔట్ డోర్ యాక్షన్ ఎపిసోడ్స్, భారీ వర్షాల మధ్య చిత్రీకరణ చాలా కష్టంగా సాగిందని చెప్పారు. ఈ షెడ్యూల్ లో యాక్షన్ సీన్ల కోసం శారీరకంగా చాలానే శ్రమపడాల్సి వచ్చిందని రష్మిక వెల్లడించారు. మెకాకాళ్లు, కాళ్లకు టేపింగ్ చేసుకుని కూడా యాక్షన్ సన్నివేశాల్లో పాల్గొన్నారని తెలిపారు. తనతో పనిచేస్తున్న యూనిట్ సభ్యులు కూడా జాగ్రత్తగా ఉండాలని తరచూ చెప్పడాన్నని గుర్తు చేసుకున్నారు. అయితే ఈ కష్టాల మధ్య కేరళలో ఫేమస్ అయిన 'పాళమ్ పూరి'ని మాత్రం బాగా ఎంజాయ్ చేశానంటూ సరదాగా చెప్పడం అభిమానులను ఆకట్టుకుంటోంది. అలాగే బాల్యంలో నిలబడి ప్రకృతి అందాలను ఆస్వాదిస్తున్న కొన్ని ఫోటోలను కూడా రష్మిక ఇన్ స్టాగ్రామ్ లో షేర్ చేశారు. ఆ ఫోటోల్లో ఆమె చాలా నేచురల్ గా కనిపించడంతో అభిమానులు



ప్రశంసలు కురిపిస్తున్నారు. ఇక 'మైసా' సినిమా విషయానికి వస్తే.. దర్శకుడు రవింద్ర పుట్టే తెరకెక్కిస్తున్న ఈ చిత్రంలో రష్మిక పవర్ ఫుల్ పాత్రలో కనిపించనున్నట్లు సమాచారం. ముఖ్యంగా 'పై' అక్టేవ్ యాక్షన్ సన్నివేశాలు సినిమాకు ప్రధాన ఆకర్షణగా నిలుస్తాయని టాక్ వినిపిస్తోంది. ఈ సినిమా కోసం రష్మిక ఇప్పటికే థాయ్ లాండ్ లోని బ్యాంకాక్ లో ప్రత్యేక యాక్షన్ ట్రైనింగ్ కూడా తీసుకున్నట్లు తెలిసింది. తాజాగా కేరళలో జరిగిన షెడ్యూల్ లో కీలకమైన స్టంట్స్ ను చిత్రీకరించినట్లు సిని వర్గాలు చెబుతున్నాయి. షెడ్యూల్ పూర్తైన సందర్భంగా యూనిట్ సభ్యులతో కలిసి తీసుకున్న వీడియోను సోషల్ మీడియాలో షేర్ చేసిన రష్మిక.. 'ఇంత కష్టపడి పనిచేసిన నా డీమెంట్ థ్యాంక్యూ.. త్వరలో మళ్లీ సెట్ లో కలుద్దాం' అంటూ ఎమోషనల్ గా స్పందించారు.